

POLITICAL
IDEOLOGIES
(Part VII)

නිරාගාමිකවාදය (Secularism)

නිරාගාමිකවාදය යනු ආගම සහ දේශපාලනය මිශ්‍ර නොකිරීමයි.

රාජ්‍ය ක්ෂේත්‍රයට ආගමේ බලපෑමක් ද, ආගමික ක්ෂේත්‍රයට රාජ්‍යයේ බලපෑමක් ද නොමැතිව, ඒ දෙක එකිනෙකට වෙනස් සහ ස්වාධීන ව ක්ෂේත්‍ර දෙකක් කොට සැලකිය යුතු ය යන අදහස ප්‍රකාශ කරන මතවාදයකි.

ආගම දේශපාලනයට පැමිණීමත්, දේශපාලනය සඳහා ආගම මාධ්‍යයක් කර ගැනීමත් පිළිබඳ පසුබිමෙහිලා, ආගමික ගැටුම් ප්‍රධාන දේශපාලන තේමාවක් ව පවතින වර්තමානයේ නිරාගාමිකවාදය පිළිබඳ උනන්දුව වැඩි වී තිබේ.

මේ සම්බන්ධ ව තියුණු සාකච්ඡාවක් ඉන්දියාවේ සිදුවෙමින් පවතින අතර, රාජ්‍යය නිරාගමික විය යුතු බව 1975 දී ආණ්ඩුක්‍රම ව්‍යවස්ථාවට එක් කළ සංශෝධනයෙන් ද කියවේ.

එය ප්‍රජාතන්ත්‍රවාදය තරමට වැදගත්කමක් ලැබෙන, ඉන්දියානු ව්‍යවස්ථාවේ සහ දේශපාලන ක්‍රමයේ පදනම් මූලධර්මයක් ද වේ.

සමිභවය

18-19 සියවස්වල යුරෝපයේ මෙහි සමිභවය ඇති විය.

එය යුරෝපීය ප්‍රබුද්ධවාදී (Enlightenment) චින්තනයේ ම කොටසක් වේ.

ඒ නිසා ම සමිභාවය ලිබරල්වාදය හා සමාජවාදී චින්තන ධාරා නිරාගමිකවාදය සම්බන්ධ විය.

යුරෝපීය නිරාගමිකවාදය, මධ්‍යකාලීන යුගයේ අවසානය දක්වා කාලයේ ප්‍රධාන මතවාදයක් වූ අතර රාජ්‍යය සහ අතර පැවති ආයතනික බන්ධනය මත රාජාණ්ඩුවේ ආරක්ෂකයා ලෙස පල්ලිය පෙනී සිටීමට එරෙහිව වර්ධනය විය.

රාජාණ්ඩු ක්‍රමයට විරුද්ධ වූ බලවේග රාජ්‍යය හා පල්ලිය අතර පැවති මේ “අගුද්ධ සන්ධානයටද ” එරෙහි වීමෙන් නිරාගමිකවාදය මතු වන්නේ එම අරගලයේ දෘෂ්ටිවාදීය ප්‍රතිඵලයක් ලෙසිනි.

නිරාගමික වාදය මතු වීමට තවත් හේතුවක් ලෙස යුරෝපීය ප්‍රබුද්ධ යුගයේ මතු වූ තර්ක බුද්ධියට මුල් තැන දීම පෙන්නා දිය හැකිය. එය පල්ලිය පවත්වාගෙන ගිය බුද්ධිමය ආධිපත්‍යයට එරෙහි විය.

ප්‍රබුද්ධ යුගයේ මතු වූ නිරාගමිකවාදය, සම්භාව්‍ය ලිබරල් වාදයේත්, සමාජවාදයේත්, වින්තනමය මූලාශ්‍රයක් විය.

ලිබරල් වාදය විසින් පුද්ගල නිදහස, සිනීමේ හා, හෘදයසාක්ෂ්‍යයේ නිදහස යන මූලධර්ම නිරාගමිකවාදයෙන් උකහා ගන්නා ලද අතර සමාජවාදය, සමාජ පීඩනයේ ආයතනයක් හැටියට ආගමේ ආධිපත්‍යයට අරගල කිරීම, එයින් උකහා ගත්තේය.

මේ අනුව “පල්ලිය සහ රාජ්‍යය එකිනෙකින් වෙන් කිරීම” (Separation of church and the state) යුරෝපීය ලිබරල්වාදී සහ සමාජවාදී සම්ප්‍රදායවල මතු වූ ප්‍රධාන සටන් පාඨයක් විය.

ලිබරල් නිරාගමිකවාදයේ මූලධර්ම

1. රාජ්‍යය සහ පල්ලි ආයතනික වශයෙන් වෙන් කිරීම:-

රාජ්‍යයේ ස්වභාවය සහ රාජ්‍ය ප්‍රතිපත්ති තීරණය කිරීම යනාදියට ආගම මැදිහත් නො විය යුතුවාක් මෙන් ම ආගමික කටයුතු සඳහා රාජ්‍යය මැදිහත් නොවිය යුතුය යන්න මින් අදහස් වේ.

2. රාජ්‍යය ආගම සමඟ අනන්‍ය නොවීම සහ ආගමික අධ්‍යයනයට හා ප්‍රචාරණයට රාජ්‍යය සම්බන්ධ නොවීම.

3. රාජ්‍ය කිසි ම ආගමකට පක්ෂපාතිත්වයක් නොමැති විය යුතු ය. ආගම මනුෂ්‍යයන්ගේ පෞද්ගලික දෙයක් වන අතර එය දේශපාලනයට ගෙන ආ යුතු නැත.

4. ආගම අහෝසි කළ යුතු යයි ලිබරල් නිරාගමිකවාදය ප්‍රකාශ නොකරයි. ආගමික නිදහස පුරවැසි මූලික අයිතිවාසිකමක් වන අතර ආගමිකත්වය මත කිසි දු පුරවැසියකුට වෙනස් කමක් නොකළ යුතු බව එය අවධාරණය කරයි.

සමාජවාදී නිරාගමිකවාදය

මාක්ස්වාදීහු ආගම සමාජ ජීවිතයේ ආයතනයක් ලෙසත්, ලෝකය පිළිබඳ ව සාවද්‍ය අවබෝධයක් පිළිබිඹු කරන ප්‍රධාන ලක්ෂණයක් මතවාදී පද්ධතියක් ලෙසත් හැඳින්වූහ.

සමාජවාදී නිරාගමිකවාදයේ මූලධර්ම

සමාජවාදී රාජ්‍යය සම්පූර්ණයෙන් ම ආගමෙන් වෙන් විය යුතු ය. ආගමට පැවතිය හැක්කේ රාජ්‍යයේ අවසරය මත පමණි.

සමාජවාදී ක්‍රමයක දී ආගමික, දේශපාලන ආයතනවලට නිදහස නැත.

සමාජවාදී ක්‍රමයක දී ආගමික ආයතනවලට පැවතීමට ඉඩ ලැබෙන්නේ සමාජවාදී රාජ්‍ය ට ඒවායින් අනතුරක් නොවන තාක් දුරටත් රාජ්‍යයේ දැඩි සුපරීක්ෂාකාරීත්වය යටතේය.

ආගමික අනන්‍යතාව මත දේශපාලන හෝ සිවිල් සමාජ සංවිධාන පිහිටුවීමට අවකාශ නැත.

ඉන්දියානු නිරාගමිකවාදය

ලිබරල් සම්භවයක් ඇති ව ඉන්දියානු නිරාගමිකවාදය ගොඩ නැගී ඇත.

ඉන්දියානු නිරාගමිකවාදයේ ප්‍රධාන ලක්ෂණ

මෙහි අර්ථ දෙකක් තිබේ.

ලිබරල් නිරාගමිකවාදයේ න්‍යායාත්මක මූලධර්මය සෑම ආගමකටම අපක්ෂපාතව (Impartial) සැලකීම යි. හින්දු භාෂාවෙන් එය “ධර්ම නිරපේක්ෂතා” යනුවෙන් කියවේ.

සෑම ආගමකට ම එක සේ සැලකීම. එනම් සෑම ආගමක් ම එක සමාන බව පිළිගැනීම යි. එය “සර්ව ධර්ම සමිභාව” යන සංකල්පයෙන් ප්‍රකාශ වේ.

1. පුද්ගලයන්ගේ ආගමික අනන්‍යතාව නොතකා රාජ්‍යය සෑම පුද්ගලයකුට ම එක සමාන ව සැලසිය යුතු ය.
2. පුරවැසි අයිතිවාසිකම් ලබා ගැනීමේදී කිසිදු පුරවැසියෙකුට නම ආගමික අනන්‍යතාව බාධාවක් නොවේ.

නිරාගමිකවාදය සහ දේශපාලනය

නිරාගමිකවාදයෙන් කෙරෙන්නේ රාජ්‍යය සහ ආගම අතර සම්බන්ධය, රාජ්‍ය ප්‍රතිපත්ති හා පුරවැසි අයිතිවාසිකම් ආගමික පදනමකින් තොර ව නිර්ණය කිරීම යි.

එහෙත් දේශපාලනයට ආගම සම්බන්ධ නොවිය යුතු බව ඉන් අදහස් නොවේ.

නිරාගමික පදනම ඇති රාජ්‍යවල ආගම පදනම් කරගත් දේශපාලන පක්ෂ සහ ව්‍යාපාර තිබෙන අතර ඉන්දියාව ඊට නිදසුන් වේ.

නිරාගමිකවාදයේ වර්තමාන වැදගත්කම

නිරාගමිකවාදය ලෝක දේශපාලනයට අදාළ විමට කරුණු දෙකක් බලපායි.

ආගමික මූලධර්මවාදය පදනම් කොටගත් ආගමික රාජ්‍යය (Theocratic) බිහි වීමේ හැකියාව.

බහු සංස්කෘතික වාදය පදනම් කොට ගෙන, ආගමික අනන්‍යතාව ඇති සුළු ජන ප්‍රජාවන්ගේ අයිතිවාසිකම් ආරක්ෂා කිරීම.

ClassWork.LK